



राप्ति सोनारी गाउँपालिका
गाउँ कार्यपालिकाको कार्यालय
अगैया, बाँके
५ नं. प्रदेश, नेपाल

नदिजन्य पदार्थ उत्खनन् गरी विक्री वितरण तथा आन्तरिक निकासी गर्ने कार्यको बोलपत्र आव्हान सम्बन्धी सूचना

प्रथम पटक प्रकाशित मिति २०७५/०९/०५

स्थानीय सरकार संचालन ऐन २०७४ को दफा ११ (घ) १ (घ) २ र दफा (घ) ६ समेतमा भएको व्यवस्था, राप्ती नदी, भिभरी खोला, परुवा खोला, मुगुवा खोला र खैरी खोलाको प्रारम्भिक वातावरणीय परीक्षण (IEE) प्रतिवेदन, ५ नं. प्रदेश सरकारको प्रदेश आर्थिक ऐन २०७५, ५ नं. प्रदेशको नदिजन्य पदार्थ व्यवस्थापन कार्यविधि, २०७५ तथा जिल्ला समन्वय समिति बाँकेको मिति २०७५/०९/०२ को निर्णय, र यस गाउँपालिकाको कार्यपालिकाको मिति २०७५/०९/०३ को निर्णय अनुसार सार्वजनिक खरिद ऐन, २०६३ को दफा ९ तथा सार्वजनिक खरिद नियमावली, २०६४ को नियम ३१ बमोजिम देहायका शिर्षकहरूमा राजस्व अशुली सम्बन्धी काम आ.व. २०७५/०७६ मा ठेक्काद्वारा गराउनु पर्ने भएकोले सूचना प्रकाशित भएको मितिले तोकिएको म्यादभित्र कानूनी प्रक्रिया पुरा गरेका योग्य फर्म, व्यक्ति र कम्पनीहरूले फर्म नविकरण भएको प्रमाणपत्र, मूल्य अभिवृद्धि कर दर्ताको प्रमाण पत्र, आ.व. २०७४/७५ को कर चुक्ताको प्रमाण पत्र र नेपाली नागरिकताको प्रमाण पत्रको प्रमाणित प्रतिलिपिहरू संलग्न गरि तपशिल बमोजिमका शर्तहरूको अधिनमा रहि बोलपत्र पेश गर्नुहुन सबैको जानकारीको लागि यो सूचना प्रकाशन गरिएको छ।

ठेक्का विवरण:

ठेक्का नं.	ठेक्काको नाम	उत्खनन परिमाण (घनफिटमा)	दर प्रति घनफिट (वातावरणिय शुल्क समेत)	न्युनतम ठेक्का रकम (सेवासुल्क र मू.अ.कर बाहेक)	बोलपत्र फाराम दस्तुर	धरौटी/ जमानत रकम
०५/०७५/०७६	राप्ति नदीबाट ढुङ्गा, गिट्टी, वालुवा उत्खनन्, संकलन तथा विक्री वितरण । (फत्तेपुर शमसेरगंज र आलिनगर घाट)	२३,७३,८१४.८० (तेइस लाख त्रिहत्तर हजार आठ सय चौध दशमलव असी घनफिट)	रु. ६५० (छ रुपैया पचास पैसा)	१,५४,२९,७९६।२० (एक करोड चौवन लाख उन्तिस हजार सात सय छ्यानब्बे रुपैया पैसा विस मात्र)	३०००।- (तीन हजार रुपैया)	कबोल अंकको ५(पाँच) प्रतिशत
०६/०७५/०७६	मुगुवा खोलाबाट ढुङ्गा, गिट्टी, वालुवा उत्खनन्, संकलन तथा विक्री वितरण ।	२३,४१,१८०.८० (तेइस लाख एकचालिस हजार एक सय अस्सि दशमलव असी घनफिट)	रु. ६५० (छ रुपैया पचास पैसा)	१,५२,१७,६७५।२० (एक करोड बाउन्न लाख सत्र हजार छ सय पचहत्तर रुपैया पैसा विस मात्र)	३०००।- (तीन हजार रुपैया)	कबोल अंकको ५(पाँच) प्रतिशत
०७/०७५/०७६	भिभरी खोलाबाट ढुङ्गा, गिट्टी, वालुवा उत्खनन्, संकलन तथा विक्री वितरण ।	१८,०८,४५६.३३ (अठार लाख आठ हजार चार सय छपन्न दशमलव तेत्तिस घनफिट)	रु. ६५० (छ रुपैया पचास पैसा)	१,१७,५४,९६६।१४ (एक करोड सत्र लाख चौवन हजार नौ सय छैसठ्ठी रुपैया पैसा चौध मात्र)	३०००।- (तीन हजार रुपैया)	कबोल अंकको ५(पाँच) प्रतिशत
०८/०७५/०७६	परुवा खोलाबाट ढुङ्गा, गिट्टी, वालुवा उत्खनन्, संकलन तथा विक्री वितरण ।	२३,२१,२२६.४३ (तेइस लाख एक्काईस हजार दुई सय छब्लिस दशमलव त्रिचालिस घनफिट)	रु. ६५० (छ रुपैया पचास पैसा)	१,५०,८७,९७१।८० (एक करोड पचास लाख सतासी हजार नौ सय एकहत्तर रुपैया पैसा असी मात्र)	३०००।- (तीन हजार रुपैया)	कबोल अंकको ५(पाँच) प्रतिशत
०९/०७५/०७६	खैरी खोलाबाट ढुङ्गा, गिट्टी, वालुवा उत्खनन्, संकलन तथा विक्री वितरण ।	२३,१५,२५० (तेइस लाख पचास हजार दुई सय पचास घनफिट)	रु. ६५० (छ रुपैया पचास पैसा)	१,५०,४९,१२५।- (एक करोड पचास लाख उत्पचास हजार एक सय पच्विस रुपैया मात्र)	३०००।- (तीन हजार रुपैया)	कबोल अंकको ५(पाँच) प्रतिशत

ठेक्का सम्बन्धि शर्तहरू:-

- माथि उल्लेखित ठेक्काको लागि बोलपत्र फारम खरिद गरी फारममा उल्लेख गरीएको सम्पूर्ण विवरण भरी बोलपत्रदाताले प्रत्येक पानामा सहीछाप गरी खामबन्दी गरी खाम बाहिर फर्मको नाम, ठेगाना, ठेक्काको विवरण, प्रोपराईटरको नाम, ठेगाना, मोबाइल नं. स्पष्ट रुपमा भरी फर्मको छाप लगाई तोकिएको समयावधि भित्र पेश गर्नुपर्नेछ ।
- ठेक्का अवधि आ.व. २०७५/०७६ जेठ मसान्तसम्म रहनेछ । बन्द हड्ताल आदिका कारण काम सुचारु नभएको अवस्थामा कुनै पनि किसिमको क्षतिपूर्ति दावी गर्न पाइनेछैन । प्रतिवेदनले निषेध गरेको अवधि तथा नदि क्षेत्रबाट सामग्री उत्खनन् गर्न पाइनेछैन ।
- माथि उल्लेखित ठेक्का कबोल अंकको थप मूल्य अभिवृद्धि कर १३ प्रतिशत राजश्व ठेक्का लिने फर्मले सम्बन्धित आन्तरिक राजश्व कार्यालयमा बुझाई सो को प्रमाण यस कार्यालयमा पेश गर्नुपर्नेछ ।

Handwritten signature
नि.प्र.मु.स. प्रशासकीय अधिकारी

४. धरौटी बापत कबोल गरेको अंकको ५ प्रतिशत रकम यस कार्यालयको शमशेरगंज स्थित हिमालयन बैंक लि.मा रहेको धरौटी खाता नं.०५२०७५४०५१००१४ ग-३ मा नगद दाखिला गरेको सक्कल भौचर वा बोलपत्र खरिद गर्ने अन्तिम मितिबाट १२० दिनसम्म म्याद भएको बैंक जमानत (विड बण्डको सक्कल प्रति) बोलपत्र साथ संलग्न गरी पेश गर्नुपर्नेछ। धरौटी बापत जम्मा गरेको रकमलाई किस्तामा समावेश गर्न पाइनेछैन र उक्त बैंक जमानत तथा नगद धरौटी नियमानुसार कागजात पेश गरिसकेपछि प्रचलित कानून बमोजिम फिर्ता गरिनेछ।
५. प्रचलित कानून बमोजिम कबोल गरेको रकम एकमुष्ट अग्रिम रुपमा बुझाएमा १० प्रतिशतसम्म रकम छुट दिन सकिनेछ, तर नियमानुसार लाग्ने मूल्य अभिवृद्धि कर प्रयोजनको लागि भने छुट दिइनेछैन।
६. कारण जनाई वा नजनाई बोलपत्र स्वीकृत गर्ने वा नगर्ने अधिकार यस कार्यालयमा सुरक्षित रहनेछ तथा बोलपत्र दिँदा कुनै किसिमको शर्त मान्य हुनेछैन, साथै रित नपुगी आएको बोलपत्र उपर कुनै कारबाहि हुनेछैन, ठेक्कामा कुनै विवाद भएका राप्ति सोनारी गाउँपालिकाको निर्णय अन्तिम हुनेछ।
७. उपरोक्त ठेक्काको लागि सूचना प्रकाशित भएको मितिले ३० औँ दिनसम्म कार्यालय समयभित्र बोलपत्र खरिद गरी ३१ औँ दिनको १२:०० बजेभित्र रितपूर्वक यस कार्यालयमा शिलबन्दी बोलपत्र बुझाउनुपर्नेछ। प्राप्त बोलपत्रहरु सोही दिनको २:०० बजे राप्ति सोनारी गाउँपालिकाको कार्यालयमा खोलिनेछ।
१०. बोलपत्र फारमहरु खरिद गर्ने, दाखिला गर्ने, खोले दिन सार्वजनिक विदा परेमा क्रमशः सो को भोलिपल्ट सोही समयमा दर्ता तथा खोलिने कार्य गरिनेछ।
११. एक फर्म वा संस्थाको नाममा खरीद गरीएको फारम अर्को फर्म वा संस्थाको नाममा दाखिला गर्न पाइने छैन।
१२. तोकिएको म्याद भित्र पट्टा उठाउन नआएमा राखिएको धरौटी रकम जफत गरी नियमानुसार ठेक्का बन्दोबस्त गरीनेछ।
१३. यस सूचनामा उल्लेख भएका शर्तहरुका अतिरिक्त बोलपत्र साथ संलग्न गरिएका आय ठेक्का सम्बन्धि अन्य शर्तहरुका प्रत्येक बुँदाहरु यसै सूचनाका शर्त सरह लागु हुनेछ।
१४. यस सूचना तथा बोलपत्र साथ संलग्न अन्य शर्तहरु पुरा नभएका बोलपत्रहरु मूल्यांकनमा समावेश गरिनेछैन।
१५. जमानती बापत बोलपत्रमा आफूले भरेको रकम अंक र अक्षरमा स्पष्ट उल्लेख भएको हुनुपर्नेछ, अंक र अक्षरमा फरक परेमा अक्षरलाई मान्यता दिइनेछ।

आय ठेक्का सम्बन्धि अन्य शर्तहरु:-

१. बोलपत्र स्विकृत भएमा सो को सूचना पाएको वा सूचना टाँस भएको मितिले ७ दिन भित्र मू.अ.कर दर्ता प्रमाण पत्र समेत लिई ठेक्का अंकको प्रथम किस्ता बापत ५० प्रतिशत रकम अनिवार्य रुपमा बुझाउनु पर्ने छ। दोश्रो किस्ता बापत ५० प्रतिशतले हुने रकम नेपाल राष्ट्र बैङ्कबाट ईजाजत प्राप्त वाणिज्य बैङ्कबाट यस कार्यालयको नाममा २०७५ श्रावण मसान्त सम्म म्याद सहित जारि भएको बैंक ग्यारेन्टि (परफरमेन्स बण्ड) पेश गरि पट्टा उठाउनु पर्ने छ।
२. यस गाउँपालिका भित्रका नदी तथा नदीहरुको उत्खनन क्षेत्र र उत्खनन परिमाणका सन्दर्भमा भएका अध्ययन एवं प्रतिवेदन तथा नेपाल सरकारबाट भएका निर्देशनहरु, राप्ति सोनारी गाउँपालिकाको दुङ्गा, गिट्टी, बालुवा उत्खनन सम्बन्धि कार्ययोजना २०७५ र ५ नं. प्रदेश सरकारको प्रदेश आर्थिक ऐन २०७५, ५ नं. प्रदेशको नदिजन्य पदार्थ व्यवस्थापन कार्यविधि, २०७५ यस ठेक्का सम्झौताको अभिन्न अंग रहनेछन।
३. राप्ति सोनारी गाउँपालिकाको विकास निर्माण कार्यक्रम सञ्चालन गर्ने क्रममा गाउँपालिका स्वयम् वा अमानतमा सवारी साधन मार्फत वर्ष दिनभरी प्रयोग गरेको गिट्टी, बालुवा, ग्राभेल, आदी र विदेशी दातु निकायसँग भएको करछुट सम्बन्धि सम्झौता भई सञ्चालन हुने आयोजनामा ठेकेदारले कुनै कर लिन पाउनेछैन।
४. यस कार्यालयमा पेश हुन आएका बोलपत्र, बोलपत्रदाता वा निजको प्रतिनिधिको रोहवरको बिचमा खोलिनेछ तर, बोलपत्रदाता वा निजको प्रतिनिधि सो कार्यालयमा उपस्थित नभए पनि कार्यालयको प्रतिनिधिको रोहवरमा खोल्न सकिनेछ।
५. बोलपत्र फाराम नियमानुसारको राजश्व रकम तिरी राप्ति सोनारी गाउँपालिकाको कार्यालय, बाँकेबाट खरिद गरी पेश गर्न सकिनेछ।
६. बोलपत्र स्वीकृत गर्न आशयको सूचना प्राप्त गरी तोकिएको समय भित्र कार्यालयमा सम्झौता गरी सक्नु पर्ने छ। तोकिएको समय भित्र सम्झौता गर्न नआएमा बोलपत्र दाताले राखेको धरौटी जफत हुने छ।
७. उपरोक्त अनुसार उल्लेख भएका शर्तहरुको हकमा यसै अनुसार हुने र उल्लेख नभएका कुराहरुको हकमा प्रचलित ऐन कानून तथा ठेक्का स्वीकृति पश्चात गरिने सम्झौता अनुसार हुनेछ।
८. जानकारीको लागि यस कार्यालयको वेबसाइट www.raptisonarimun.gov.np मा समेत हेर्न सकिने छ।



Handwritten signature and date 2062/10/5/108
नि.प्र.मु.स. प्रशासकीय अधिकारी